



# कार्यालय पुलिस उपायुक्त वरुणा जोन, पुलिस कमिश्नरेट वाराणसी

## प्रेस नोट

दिनांक- 10.02.2024

### पुलिस उपायुक्त वरुणा जोन द्वारा रोहनिया सर्किल के तीनों थानों की अपराध समीक्षा गोष्ठी की गई

दिनांक 09.02.2024 को पुलिस उपायुक्त वरुणा जोन श्री श्याम नारायण सिंह द्वारा थाना रोहनिया परिसर में एसीपी रोहनिया की उपस्थिति में रोहनिया सर्किल के तीनों थानों (रोहनिया, लोहता व मण्डुवाडीह) की अपराध समीक्षा गोष्ठी आयोजित की गयी। इस दौरान विवेचकवार लंबित विवेचनाओं की समीक्षा करते हुए हत्या, लूट, चोरी, डकैती, नकबजनी की घटनाओं के शीघ्र अनावरण तथा 07 वर्ष व उससे अधिक की सजा वाले मुकदमों का शीघ्र विधिक निस्तारण कर अभियुक्तों के विरुद्ध कार्यवाही करने हेतु आवश्यक दिशा निर्देश दिये गये। महिला सम्बन्धी अपराधों की समीक्षा करते हुए विवेचनाओं को अनावश्यक लम्बित न रखने, लम्बित विवेचनाओं का गुणवत्तापूर्वक शीघ्र निस्तारण करने हेतु निर्देशित किया गया। लंबित शिकायती प्रार्थना पत्रों/आई0जी0आर0एस0 का शीघ्र निस्तारण करने तथा सीएम हेल्पलाइन के माध्यम से प्राप्त शिकायतों को निर्धारित समयावधि में निस्तारण कर उनका फीडबैक लेने हेतु निर्देशित किया गया।

पुलिस उपायुक्त वरुणा-जोन द्वारा आगामी आरओ/एआरओ व पुलिस भर्ती परीक्षा तथा लोकसभा सामान्य निर्वाचन-2024 को दृष्टिगत रखते हुए क्षेत्र में कानून एवं शान्ति व्यवस्था बनाए रखने हेतु आवश्यक दिशा-निर्देश दिए गए। अपराधों की रोकथाम हेतु नियमित पैदल गश्त कर संदिग्ध व्यक्तियों एवं वाहनों की चेकिंग तथा साइबर अपराध के रोकथाम सम्बन्धी प्रचार-प्रसार, मिशन शक्ति जागरूकता अभियान व एण्टीरोमियों टीमों द्वारा प्रतिदिन प्रभावी कार्यवाही करने व सड़क दुर्घटनाओं पर अंकुश लगाने हेतु शराब पीकर वाहन चलाने, रेश ड्राइविंग, ओवरलोड, तीन सवारी, बिना हेलमेट, मोबाईल फोन का प्रयोग कर वाहन चलाने वालों के विरुद्ध प्रभावी कार्यवाही करने तथा मा.न्यायालय द्वारा जारी आदेशिकाओं का शत - प्रतिशत तामीला सुनिश्चित करने हेतु निर्देशित किया गया।

सोशल मीडिया सेल  
पुलिस उपायुक्त  
वरुणा जोन, कमिश्नरेट वाराणसी